

"AzerGold" QSC Daşkəsən şəhərində uşaqlar üçün səyyar kukla tamaşası təşkil edib



"AzerGold" QSC-nin təşkilatçılığı, Daşkəsən Rayon İcra Hakimiyyətinin dəstəyi ilə Daşkəsən şəhərində 1 İyun Uşaqların Beynəlxalq Müdafiəsi Günü münasibətilə səyyar kukla tamaşası təşkil olunub.

"AzerGold" QSC-nin Mətbuat xidmətindən verilən məlumata görə, Daşkəsən Mədəniyyət Mərkəzində baş tutan kukla tamaşasını Gəncə Dövlət Kukla Teatrının peşəkar yaradıcı heyəti təqdim edib. Müəllifi dramaturq Əhməd Oruc, quruluşçu rejisso-

ru Şamil Məmmədli olan tamaşa "Zinqirovlu pişik" əsəri əsasında səhnələşdirilib.

Kukla tamaşasında uşaqlar həm əylənib, həm də dostluq, xeyirxahlıq və dürüstlük kimi vacib dəyərlərin həyatda qarşıya çıxan çətinliklərin öhdəsindən gəlməkdə nə qədər

önəmli olduğunu aşılayan səhnələrlə tanış olublar. Səhnə dekorasiyası və personajların interaktiv təqdimatı uşaqlar tərəfindən böyük maraqla qarşılanıb.

Tamaşanı 300 nəfərə yaxın azyaşlı, o cümlədən "AzerGold" QSC və törəmə cəmiyyətləri - "Daşkəsən Dəmir Filiz" MMC, "AzerBlast" MMC-də çalışan əməkdaşların övladları izləyiblər. Sonda tamaşa personajları azyaşlılara cəmiyyətin adından hədiyyə qutularını təqdim ediblər.

Tədbirin məqsədi uşaqların mədəni istirahətinə töhfə vermək, onların bayramını daha yaddaqalan və əyləncəli etməkdir. "AzerGold" QSC-nin bu təşəbbüsü, şirkətin korporativ sosial məsuliyyət çərçivəsində icra etdiyi uşaqların fərdi inkişafına yönəlmiş maraqlandırmə layihələrinin bir hissəsidir.